



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ສຳນັກງານຄະນະກຳມະການຄຸ້ມຄອງຫຼັກຊັບ

ເລກທີ 26/ສຄຄຊ

ນະຄອນຫຼວງວຽງຈັນ, ວັນທີ 02 ກໍລະກົດ 2021

ຫນັງສືແຈ້ງການ

ເຖິງ: ບັນດານັກສຶກສາທີ່ຮຽນຈົບຈາກສະຖາບັນການສຶກສາຕ່າງໆ ຢູ່ພາຍໃນ ແລະ ຕ່າງປະເທດ.

ເລື່ອງ: ຕ້ອງການຮັບສະໝັກພະນັກງານໃໝ່ຂອງສຳນັກງານຄະນະກຳມະການຄຸ້ມຄອງຫຼັກຊັບ.

- ອີງໃສ່ຄວາມຮຽນຮ້ອງຕ້ອງຂອງໜ້າວຽກງານວິຊາສະເພາະ ໃນສະເພາະໜ້າ ແລະ ຍາວນານຢູ່ ສຳນັກງານຄະນະກຳມະການຄຸ້ມຄອງຫຼັກຊັບ.

ສຳນັກງານຄະນະກຳມະການຄຸ້ມຄອງຫຼັກຊັບ (ສຄຄຊ) ຂໍຖືເປັນກຽດແຈ້ງມາຍັງບັນດາທ່ານ ຊາບວ່າ: ເພື່ອຮອງຮັບໃຫ້ແກ່ການປະຕິບັດວຽກງານມີຄວາມຄ່ອງຕົວ ແລະ ມີປະສິດທິພາບ, ສຄຄຊ ມີຄວາມຕ້ອງການພະນັກງານໃນຕຳແໜ່ງຕັດຕໍ່ພາບ ແລະ ວິດີໂອຈຳນວນໜຶ່ງ ຊຶ່ງມີເງື່ອນໄຂດ້ານວຸດທິການສຶກສາທີ່ຕ້ອງການ ແລະ ມາດຕະຖານ-ເງື່ອນໄຂຂອງຜູ້ສະໝັກ ມີດັ່ງນີ້:

I. ມາດຕະຖານຂອງຜູ້ສະໝັກ:

1. ເພດຊາຍ ຫຼື ເພດຍິງ, ອາຍຸບໍ່ເກີນ 35 ປີ;
2. ວຸດທິການສຶກສາຈົບຊັ້ນສູງຂຶ້ນໄປ ບໍ່ຈຳກັດສາຂາວິຊາ ແລະ ຄະແນນສະເລ່ຍ (GPA) 2,00 ຂຶ້ນໄປ;
3. ມີຄວາມຮູ້ດ້ານພາສາອັງກິດໃນລະດັບພື້ນຖານ;
4. ມີຄວາມສາມາດ ໃນການນຳໃຊ້ໂປຣແກຣມອອກແບບ Adobe: Premiere, After Affect, Photoshop, Audition, Final Cut ແລະ ອື່ນໆ;
5. ມີຄວາມສາມາດ ໃນການສ້າງ Video Motion Graphic, ອອກແບບກາໝາຍ (Logo);
6. ມີຄວາມຄິດສ້າງສັນ, ສາມາດຖ່າຍ, ຕັດຕໍ່ພາບ ແລະ ວິດີໂອໄດ້;
7. ມີປະສົບການ ຫຼື ມີຜົນງານການອອກແບບ ແລະ ຕັດຕໍ່ໃດໜຶ່ງມາແລ້ວຈະຖືກພິຈາລະນາເປັນກໍລະນີພິເສດ.

II. ເງື່ອນໄຂຂອງຜູ້ສະໝັກ:

1. ມີຊີວະປະຫວັດການເຄື່ອນໄຫວຈະແຈ້ງ ແລະ ເປັນພົນລະເມືອງດີ;
2. ສັດຊີບໍລິສຸດ, ມີມະນຸດສຳພັນດີ, ມີສຸຂະພາບແຂງແຮງ, ມີຫົວຄິດປະດິດສ້າງ ແລະ ຫ້າວຫັນໃນການ

ປະຕິບັດວຽກງານ;

3. ມີຄວາມດຸໝັ່ນ, ອິດທິພົນ, ສາມາດເຮັດວຽກນອກໂມງໄດ້ ແລະ ມີຄວາມສາມັກຄີກັບເພື່ອຮ່ວມງານ.

III. ວິທີການສະໝັກ ແລະ ການເປີດ-ປິດ ຮັບສະໝັກເອກະສານການສະໝັກງານ:

1. ຜູ້ທີ່ມີຄວາມສົນໃຈຕ້ອງການສະໝັກງານໃຫ້ມາຝົວຜັນ ແລະ ປະກອບເອກະສານທີ່ກ່ຽວຂ້ອງ ເພື່ອຍື່ນສະໝັກດ້ວຍຕົນເອງ ຢູ່ພະແນກຈັດຕັ້ງ ແລະ ບໍລິຫານ, ສຄຄຊ, ຕັ້ງຢູ່ບ້ານໂພນສະອາດ, ເມືອງໄຊເສດຖາ, ນະຄອນຫຼວງວຽງຈັນ, ໂທ: 021-213216 ຫຼື 021 217770.

- ສໍາລັບຜູ້ສະໝັກທີ່ບໍ່ມີມາດຖານ-ເງື່ອນໄຂລະບຸໄວ້ຂ້າງເທິງ ແມ່ນຈະບໍ່ຖືກຮັບເອກະສານສະໝັກງານ.

2. ເອກະສານສະໝັກວຽກ ປະກອບມີ:

- ໃບຄໍາຮ້ອງຂຽນດ້ວຍຕົວເອງ;
- ໃບຊົວປະຫວັດ 4 ໜ້າ ພ້ອມທັງ, ເຊັນຢັ້ງຢືນຈາກຜູ້ປົກຄອງ ແລະ ເຊັນປະທັບຈາກນາຍບ້ານທີ່ຕິນອາໄສຢູ່ (ສະບັບຕົ້ນ);
- ສໍາເນົາໃບປະກາສະນິຍະບັດ ແລະ ໃບຄະແນນ (ເວລາຜູ້ສະໝັກມາຍື່ນເອກະສານໃຫ້ຖືໃບປະກາສະນິຍະບັດ ແລະ ໃບຄະແນນສະບັບຕົ້ນມາຢັ້ງຢືນນໍາ);
- ໃບຢັ້ງຢືນທີ່ຢູ່ (ສະບັບຕົ້ນ);
- ໃບຢັ້ງຢືນຮັບປະກັນເຊັນຈາກຜູ້ປົກຄອງ ແລະ ເຊັນຢັ້ງຢືນນາຍບ້ານທີ່ຕິນອາໄສຢູ່ (ສະບັບຕົ້ນ);
- ໃບກວດສຸຂະພາບຈາກໂຮງໝໍລັດ (ສະບັບຕົ້ນ);
- ໃບແຈ້ງໂທດບໍ່ເກີນ 3 ເດືອນ (ສະບັບຕົ້ນ);
- ໃບຢັ້ງຢືນການຜ່ານງານ ຫຼື ຝຶກອົບຮົມກ່ຽວກັບການອອກແບບ ແລະ ຕັດຕໍ່ໃນໄລຍະຜ່ານມາ (ຖ້າມີ);
- ຮູບຖ່າຍສີຂະໜາດ 3x4 ຈຳນວນ 2 ໃບ (ຖ່າຍບໍ່ເກີນ 3 ເດືອນ).

3. ໄລຍະເວລາຂອງການເປີດ-ປິດຮັບສະໝັກງານ ເລີ່ມແຕ່ວັນທີ 7 ຫາ 16 ກໍລະກົດ 2021;

4. ວັນ, ເວລາ, ແລະ ສະຖານທີ່ສອບເສັງຕົວຈິງ ແມ່ນຈະແຈ້ງໃຫ້ຊາບຕາມພາຍຫຼັງ ຊຶ່ງຜູ້ທີ່ຖືກຄັດເລືອກເຂົ້າຮ່ວມການສອບເສັງ ສຄຄຊ ຈະຕິດຕໍ່ຫາຕາມພາຍຫຼັງ.

ດັ່ງນັ້ນ, ຈຶ່ງແຈ້ງມາຍັງບັນດາທ່ານ ທີ່ມີຄວາມສົນໃຈ ເພື່ອຊາບ ແລະ ມາຝົວຜັນສະໝັກງານ ຕາມແຈ້ງການນີ້ດ້ວຍ.

ຫົວໜ້າສໍານັກງານ



ສາຍສະໝອນ ຈັນທະຈັກ